

# किसान अब अन्नदाता नहीं, ऊर्जा दाता : गडकरी

रायसेन, 13 अप्रैल. राष्ट्रीय स्तर के महत्वपूर्ण कृषि मेले 'उन्नत कृषि महोत्सव' का रायसेन में अत्यंत उत्साह, उमंग, नवाचार और हजारों किसानों की गरिमामयी उपस्थिति के बीच भव्य समापन हुआ। समापन सत्र में केंद्रीय सड़क परिवहन एवं राजमार्ग मंत्री नितिन गडकरी ने जहां सड़क विकास, कृषि तकनीक, जल संरक्षण, वैकल्पिक ऊर्जा और ग्रामीण समृद्धि का व्यापक विजन रखा, वहीं केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने बीज से बाजार तक तैयार रोडमैप को जमीन पर उतारने का दृढ़ संकल्प दोहराया।

नितिन गडकरी और शिवराज सिंह चौहान की उपस्थिति में उन्नत कृषि महोत्सव के समापन पर क्षेत्रीय विकास और कृषि उन्नति को लेकर महत्वपूर्ण



घोषणाएं की गईं। गडकरी ने रायसेन रिंग रोड/पूर्वी बायपास के प्रस्ताव को आगे बढ़ाने, डीपीआर तैयार करने तथा भूमि अधिग्रहण में राज्य सरकार की भूमिका तय करने पर सहमति जताई। साथ ही पुलों के सौंदर्यीकरण और अन्य सड़क परियोजनाओं में सहयोग का आश्वासन दिया। अपने संबोधन में गडकरी ने

आधुनिक कृषि पर जोर देते हुए कहा कि खेती अब आर्टिफिशियल इंटेलिजेंस, ड्रोन, सैटेलाइट और नैनो यूरिया जैसी तकनीकों से जुड़ चुकी है। उन्होंने किसानों से ज्ञान को संपत्ति में बदलने, नवाचार अपनाने और कम लागत में अधिक उत्पादन करने का आह्वान किया। उन्होंने कृषि को ऊर्जा, ईंधन और हाइड्रोजन उत्पादन से जोड़ते हुए

आय बढ़ाने के नए अवसर बताए। जल संरक्षण पर बल देते हुए उन्होंने 'गांव का पानी गांव में' का संदेश दिया और जल संरचनाओं के महत्व को समझाया। साथ ही डेयरी, मत्स्य पालन, प्रोसेसिंग, कोल्ड स्टोरेज और वैल्यू एडिशन को किसानों की आय बढ़ाने का आधार बताया। चौहान ने इसे नई शुरुआत बताते हुए क्षेत्र आधारित फसल योजना, बीज ग्राम,

बागवानी विस्तार और हॉर्टिकल्चर हब विकसित करने की बात कही। उन्होंने ड्रिप सिंचाई, मशीन बैंक, एफपीओ सशक्तिकरण और कोल्ड चेन निर्माण पर जोर दिया। रोडमैप के क्रियान्वयन हेतु टारक फोर्स बनाई जाएगी। किसानों से फार्म आईडी बनवाने की अपील करते हुए उन्होंने कृषि को लाभकारी बनाने का भरोसा दिलाया।

**किसानों को हितलाभों का वितरण**  
समापन सत्र में किसानों को हितलाभों का वितरण भी किया गया। इस अवसर पर केंद्रीय कृषि एवं किसान कल्याण राज्य मंत्री रामनाथ ठाकुर और हरियाणा के कृषि मंत्री श्याम सिंह राणा ने भी संबोधित किया। कार्यक्रम में उप मुख्यमंत्री जगदीश देवड़ा, मंत्री करण सिंह वर्मा, नारायण सिंह पवार, नरेंद्र शिवाजी पटेल, सांसद दर्शन सिंह चौधरी, विधायक डॉ. सुरेन्द्र चौधरी, रमाकांत भार्गव, हरि सिंह रघुवंशी, हरि सिंह सप्रे, मुकेश टंडन, गोपाल सिंह इंडीनिगर, आशीष शर्मा, अन्य जनप्रतिनिधि, कृषि वैज्ञानिक, विशेषज्ञ, वरिष्ठ अधिकारी तथा हजारों किसान भाई-बहन उपस्थित रहे।

# फिनलैंड के राजदूत ने किया ग्वालियर का दौरा



**ग्वालियर, 13 अप्रैल.** सोमवार को शहर में फिनलैंड के राजदूत किम्पो लाहेदेविता का आगमन हुआ, जहाँ उनका गर्मजोशी से स्वागत किया गया। इस अवसर पर उनकी पत्नी पिया काइकोनेन और लिरिस माटा भी साथ उपस्थित रहीं। उल्लेखनीय है कि किम्पो लाहेदेविता जून 2023 से नई दिल्ली स्थित फिनलैंड दूतावास का नेतृत्व कर रहे हैं। उनके सिंधिया कन्या विद्यालय पहुंचने पर प्रधानाचार्या निशि मिश्रा ने पुष्पगुच्छ भेंट कर उनका स्वागत किया और स्मृति चिह्न देकर सम्मानित किया। इस मौके पर

भारती सूद भी मौजूद रहीं। वह दौरा वैश्विक जुड़ाव और सहयोग की भावना का प्रतीक रहा। विद्यालय की छात्राओं ने एम्बेसडर किम्पो लाहेदेविता को विद्यालय परिसर का विस्तृत भ्रमण कराया। इस दौरान उन्हें विद्यालय के शैक्षणिक ढांचे, सेवा पहल 'संकल्प' तथा रोबोटिक्स लैब संकल्पना से अवगत कराया गया। राजदूत को विद्यालय की सामाजिक पहल 'संकल्प' के बारे में भी बताया गया। इस पहल के तहत महिलाओं के स्वास्थ्य और सामुदायिक सेवा को ध्यान में रखते हुए निःशुल्क सैनटरी नैपकिन वितरित किए।

# कर्मचारी की हत्या के आरोपी तीन गिरफ्तार

धार, 13 अप्रैल. जिले के डही क्षेत्र में ऑटो डील शोरूम के कर्मचारी साहिल की हत्या के मामले में पुलिस ने बड़ी सफलता हासिल की है। इस सनसनीखेज वारदात में पुलिस ने दो नाबालिग सहित तीन आरोपियों को गिरफ्तार किया है। जांच में सामने आया कि आरोपी बोलरो वाहन लूटने की योजना बनाकर शोरूम पहुंचे थे। उन्होंने 11 अप्रैल को वाहन खरीदने और टेस्ट ड्राइव का बहाना बनाकर कर्मचारी साहिल को अपने साथ ले गए। शिकायत मिलने पर पुलिस ने अपहरण और लूट का मामला दर्ज कर जांच शुरू की। जांच के दौरान लूटी गई बोलरो ग्राम सुसारी के पास पलटी हुई मिली, जिसमें खून के निशान पाए गए। इसके बाद पुलिस ने आसपास के क्षेत्र में सर्चिंग अभियान चलाया और 12 अप्रैल को साहिल का शव झाड़ियों में बरामद किया। सीसीटीवी फुटेज के आधार पर आरोपियों की पहचान की गई और उनकी तस्वीरें सोशल मीडिया पर



जारी कर 30 हजार रुपये का इनाम घोषित किया गया। मुख्य आरोपी सुनील, निवासी आम्बी (अलीराजपुर), को पुलिस ने आम्बुआ के जंगलों से गिरफ्तार किया। पृष्ठताछ में आरोपियों ने स्वीकार किया कि उन्होंने पहले से लूट की योजना बनाई थी। रास्ते में साहिल ने विरोध किया तो उसे गोली मार

दी और साक्ष्य छिपाने के लिए शव झाड़ियों में फेंक दिया। घटना के बाद भागते समय बोलरो अनियंत्रित होकर पलट गई, जिसके बाद आरोपी पैदल भाग निकले और मोटरसाइकिल से अपने गांव पहुंचे। पुलिस अब हत्या में प्रयुक्त हथियार और अन्य साक्ष्यों की तलाश कर रही है।

# ट्रैक्टर-स्कॉर्पियो समेत बाइक जले, लाखों का नुकसान

ग्वालियर, 13 अप्रैल. मुरार उपनगर में सोमवार तड़के एक मकान में भीषण आग लग गई। घटना प्रेम्शंकर नारायण के बाड़े में संकल्प हॉस्पिटल के पास की है। आसपास के घरों तक आग की लपटें पहुंच गईं। करीब एक घंटे की मशक्कत के बाद आग पर काबू पाया गया। मकान मालिक बल्लू कादिल के अनुसार घर के सामने वाले हिस्से में निर्माण का काम चल रहा था, वहीं, पीछे परिवार निवास करता है। रात में पड़ोसियों ने आग लगने की सूचना दी, जिसके बाद वे मौके पर पहुंचे। आग की लपटें तेज होने के कारण पड़ोसी घरों की दीवारें भी झुलस गईं, धुएँ और आग से घबराकर आसपास के लोग अपने बच्चों के साथ घर छोड़कर सड़क पर आ गए। आग में एक ट्रैक्टर, एक स्कॉर्पियो कार, तीन बाइक और



एक स्कूटी जलकर राख हो गईं। घटना में लाखों रुपये के नुकसान की बात सामने आई है। मकान मालिक और स्थानीय लोगों ने बोरिंग पंप चालू कर पाइप से पानी डालना शुरू किया। आसपास के घरों से भी पानी डालकर आग बुझाने में मदद की गई। फायर ब्रिगेड देरी से आई मकान मालिक ने बताया कि सूचना देने के बावजूद फायर ब्रिगेड समय पर नहीं पहुंची। सुबह तक दमकल अमला मौके पर नहीं पहुंचा।

# नियुक्ति पर हाईकोर्ट ने जताई आपत्ति

जबलपुर, 13 अप्रैल. प्रदेश के सबसे वरिष्ठ भारतीय वन सेवा के अधिकारी के कनिष्ठ अधिकारी को हेड ऑफ फॉरेस्ट फोर्स नियुक्त किए जाने के खिलाफ केंद्रीय प्रशासनिक अधिकरण की शरण ली है। याचिका में कहा गया था कि बाहरी कारणों से नियम को ताक में रखकर कनिष्ठ अधिकारी को नियुक्ति प्रदान की गई है। अधिकरण ने याचिका को सुनवाई करते हुए केंद्रीय प्रमुख सचिव वन विभाग, चयन समिति तथा चयनित जूनियर अधिकारी को नोटिस जारी कर जवाब मांगा है। याचिकाकर्ता हिदायत उल्ला खान की तरफ से दायर याचिका में कहा गया था कि वह साल 1989 के भारतीय वन सेवा के अधिकारी है। प्रदेश के सबसे वरिष्ठ भारतीय वन सेवा होने के बावजूद भी उनके कनिष्ठ शुभ रंजन सेन को राज्य के हेड ऑफ फॉरेस्ट फोर्स पद पर नियम विरुद्ध तरीके से नियुक्त किया गया है।

# बिना ठोस आधार चरित्रहीनता के आरोप गंभीर

जबलपुर. कूटस्थ न्यायालय के तृतीय अतिरिक्त प्रधान न्यायाधीश मुकेश कुमार दागी को अदालत ने पत्नी पर चरित्रहीनता का आरोप लगाते हुए तलाक को लेकर दायर की गई याचिका सुनवाई पश्चात निरस्त कर दी। अदालत ने सुनवाई दौरान पाया कि आवेदक ने जो आरोप लगाये हैं वह उसे साबित नहीं कर सका। अदालत ने अपने आदेश में कहा कि बिना किसी आधार के चरित्रहीनता के आरोप गंभीर मानसिक क्रूरता है। उक्त मत के साथ अदालत ने दायर तलाक की याचिका निरस्त कर दी। दरअसल यह मामला शुभम की ओर से नरसिंहपुर में वर्ष 2014 में अपनी पत्नी हर्षा के खिलाफ जारीता, क्रूरता व परित्याग के आधार पर दायर किया गया था। हर्षा की याचिका पर हाईकोर्ट ने मामले की सुनवाई जबलपुर न्यायालय में किये जाने की व्यवस्था दी थी।

# सहमति से मुआवजा लेने के बाद नहीं कर सकते दावा

जबलपुर. मप्र हाईकोर्ट ने एक फैसले में स्पष्ट किया है कि एक बार आपसी सहमति से मुआवजे पर सहमति दे दी, तो फिर उससे मुकदमे का रास्ता बंद हो जाता है। ऐसे मामलों में कोर्ट का कीमती समय बर्बाद नहीं किया जा सकता। उक्त मत के साथ जस्टिस जस्टिस विवेक रुसिया और जस्टिस प्रदीप मितल की युगल पीठ ने जमीन अधिग्रहण और मुआवजे से जुड़े मामले में दायर अपील खारिज कर दी। दरअसल जबलपुर के मिलोनीगंज निवासी अजीत यादव और अन्य ने नगर निगम जबलपुर द्वारा उनकी अधिग्रहित अतिरिक्त जमीन के बदले एक करोड़ 17 लाख से अधिक का मुआवजा आपसी सहमति से स्वीकार कर लिया। जब भुगतान हो गया तो अधिक पैसों की मांग करते हुए हाईकोर्ट में याचिका लगा दी।

# उधार नहीं दिया तो दुकानों में लगाई आग, दो गिरफ्तार

भिंड, 13 अप्रैल. जिले के गोहद थाना क्षेत्र में उधार में सामान न देने पर दुकानों द्वारा दो दुकानों में आग लगा दी गई। घटना बस स्टैंड के पास की है, जहां पान, पुड़िया, कॉल्डड्रिंक और जूस की दुकानें हैं। आगजनी में दुकानों में रखा पूरा सामान जलकर खाक हो गया, जिससे दुकानदारों को भारी नुकसान हुआ। कुछ युवकों दुकानों पर पहुंचे और उधार में सामान मांगने लगे। दुकानदारों ने उधार देने से इनकार किया तो आरोपियों



ने उन्हें देख लेने की धमकी दी और वहां से चले गए। धमकी देने के कुछ देर बाद ही आरोपी वापस लौटे और दुकानों में आग लगा दी। आग तेजी से फैल गई और देखते ही देखते पूरा सामान जल गया। सूचना मिलते ही फायर ब्रिगेड मौके पर पहुंची और करीब दो घंटे की मशक्कत के बाद आग पर काबू पाया गया। आसपास अफरा-तफरी का माहौल है। दो लोग गिरफ्तार किए गए हैं।

# स्वास्थ्य संस्थाओं में लंबित आउटसोर्स पदों की भर्ती शीघ्र पूरी करने पर जोर

उप मुख्यमंत्री ने स्वास्थ्य एवं चिकित्सा शिक्षा विभाग की विस्तृत समीक्षा की विस्तृत समीक्षा की। उन्होंने निर्देश दिए कि प्रदेश के सभी जिलों में स्वास्थ्य संस्थाओं में लंबित आउटसोर्स पदों पर भर्ती प्रक्रिया को प्राथमिकता के आधार पर शीघ्र पूर्ण किया जाए, ताकि स्वास्थ्य सेवाओं में किसी प्रकार की बाधा न आए।

भोपाल, 13 अप्रैल. उप मुख्यमंत्री राजेन्द्र शुक्ल ने मंत्रालय में स्वास्थ्य एवं चिकित्सा शिक्षा विभाग की विस्तृत समीक्षा बैठक की। उन्होंने निर्देश दिए कि प्रदेश के सभी जिलों में स्वास्थ्य संस्थाओं में लंबित आउटसोर्स पदों पर भर्ती प्रक्रिया को प्राथमिकता के आधार पर शीघ्र पूर्ण किया जाए, ताकि स्वास्थ्य सेवाओं में किसी प्रकार की बाधा न आए। उप मुख्यमंत्री ने आयुष्मान योजना के अंतर्गत संबद्ध अस्पतालों में एनएबीएच मान्यता को अनिवार्य रूप से लागू करने पर जोर दिया,



जिससे मरीजों को गुणवत्तापूर्ण एवं सुरक्षित उपचार उपलब्ध हो सके। बैठक में 6 माह का सोनोग्राफी कोर्स पूर्ण करने वाले अभ्यर्थियों को शीघ्र प्रमाण पत्र जारी करने की प्रक्रिया को समयबद्ध रूप से पूरा करने के निर्देश भी दिए गए। साथ ही ग्वालियर मेडिकल कॉलेज में सीटीवीएस एवं ट्रांसस्प्यूजन मेडिसिन विभाग की स्थापना से संबंधित स्वीकृति प्रक्रिया में तेजी लाने को कहा गया। उन्होंने बुधनी,

दमोह एवं छतरपुर मेडिकल कॉलेजों में शिक्षकों के रिक्त पदों पर भर्ती शीघ्र पूर्ण करने तथा नर्सिंग कॉलेजों में 59 राजपत्रित पदों के लिए लोक सेवा आयोग को मांग पत्र तत्काल भेजने के निर्देश दिए। इसके अलावा सीसीएचबी में नए पदों के सृजन का प्रस्ताव तैयार करने और जिला चिकित्सालय राजगढ़ में रैन बसेरे के सुचारु संचालन को सुनिश्चित करने पर भी बल दिया गया। उप मुख्यमंत्री ने कहा कि राज्य सरकार का उद्देश्य आमजन को बेहतर, सुलभ और गुणवत्तापूर्ण स्वास्थ्य सेवाएं उपलब्ध कराना है। उन्होंने अधिकारियों को सभी योजनाओं के प्रभावी क्रियान्वयन और नियमित मॉनिटरिंग के निर्देश दिए। बैठक में प्रमुख सचिव अशोक बर्नवाल एवं आयुक्त धनराज एस सहित वरिष्ठ अधिकारी उपस्थित रहे।

# पुलिस ने साइबर ठगों से 3.50 करोड़ कराए होल्ड

जबलपुर. डिजिटल अपराधों के बढ़ते ग्राफ के बीच जबलपुर पुलिस साइबर अपराधियों पर प्रहार किया। वर्ष 2026 के शुरुआती आंकड़ों ने यह साफ कर दिया है कि पुलिस ठगों के मंसूबों पर पानी फेर रही है। साइबर अपराधियों की शामत आ गई है। नेशनल साइबर क्राइम रिपोर्टिंग पोर्टल और स्थानीय थानों के समन्वय से अब तक करोड़ों रुपये की ठगी की राशि को रिकवरी सुरक्षित करने में सफलता मिली है। जिले में इस वर्ष अब तक 712 शिकायतें नेशनल साइबर क्राइम रिपोर्टिंग पोर्टल पर दर्ज की गई हैं। जैसे ही पीड़ित द्वारा साइबर सेल या स्थानीय थाने में सूचना दी पुलिस की तकनीकी टीम तत्काल हरकत में आकर ठगी गई राशि के ट्रैजिक्शन को ट्रैक किया। इसी सक्रियता का परिणाम है कि अब तक लगभग 3.50 करोड़ रुपये की राशि विभिन्न बैंक खातों में होल्ड, लोन कराई जा चुकी है।

# शराब के पैसों को लेकर भिड़े दो पक्ष, दो आरोपी गिरफ्तार

चाय कैफे पर विवाद में चाकू चला, फायरिंग से दहशत  
इंदौर, 13 अप्रैल. लखुडिया इलाके में एक चाय कैफे पर हुआ विवाद अचानक हिंसक हो गया। शराब के पैसों को लेकर शुरू हुए झगड़े में चाकू चल गया और फायरिंग भी हुई। हालांकि गोली किसी को नहीं लगी, लेकिन मौके पर अफरा तफरी मच गई। घटना स्क्रीम नंबर 78 स्थित चाय चौकी कैफे की है। बताया जा रहा है कि दोनों पक्ष एक दूसरे को पहले से जानते थे और पुराने विवाद को सुलझाने के लिए मिले थे, लेकिन बाबचीत के दौरान शराब के पैसों को लेकर बहस शुरू हो गई। इस दौरान एक पक्ष ने शराब के लिए पैसे मांगे, लेकिन इनकार करने पर कहासुनी बढ़ गई। देखते ही देखते विवाद गाली गलौज से मारपीट में बदल गया। इसी दौरान एक पक्ष ने चाकू निकालकर हमला कर दिया, जबकि दूसरे पक्ष ने पिस्टल से फायरिंग कर दी। यही मामूली पैसों का विवाद कुछ ही मिनटों में हिंसक झड़प में बदल गया और इलाके में दहशत फैल गई थी।

# ऐसे शुरु हुआ था विवाद...

दोनों पक्ष पहले से एक दूसरे को जानते थे और पुराने झगड़े को खत्म करने के लिए चाय चौकी कैफे पर मिले थे। बातचीत के दौरान शराब के पैसों को लेकर बहस शुरू हो गई। इस दौरान एक पक्ष ने शराब के लिए पैसे मांगे, लेकिन इनकार करने पर कहासुनी बढ़ गई। देखते ही देखते विवाद गाली गलौज से मारपीट में बदल गया। इसी दौरान एक पक्ष ने चाकू निकालकर हमला कर दिया, जबकि दूसरे पक्ष ने पिस्टल से फायरिंग कर दी। यही मामूली पैसों का विवाद कुछ ही मिनटों में हिंसक झड़प में बदल गया और इलाके में दहशत फैल गई थी।

# संवाद भाजपा प्रदेश अध्यक्ष हेमंत खण्डेलवाल ने कहा कि हर कार्यकर्ता तक भाजपा की विचारधारा व संकल्प पहुंचे

# किसान और वंचित वर्ग का उत्थान भाजपा की प्राथमिकता

बैतूल, 13 अप्रैल. हेमंत खण्डेलवाल ने बैतूल जिले में 'गांव-बस्ती चलो अभियान' के तहत विभिन्न गांवों का दौरा कर कार्यकर्ताओं और ग्रामीणों से संवाद किया। उन्होंने बैतूल विधानसभा क्षेत्र के मंडल प्रशिक्षण वर्ग को संबोधित करते हुए कहा कि भाजपा कार्यकर्ताओं को अंतिम पंक्ति के अंतिम व्यक्ति तक पार्टी की विचारधारा और विकास योजनाओं को पहुंचाना चाहिए। उन्होंने बताया कि पार्टी का मुख्य उद्देश्य गांव, गरीब, किसान, नारी शक्ति और वंचित



वर्ग का उत्थान है। उन्होंने कार्यकर्ताओं से अपील की कि वे पं. दीनदयाल उपाध्याय के एकामत मानववाद के सिद्धांतों को अपनाते हुए समाज सेवा में सक्रिय भूमिका निभाएं और सरकार की योजनाओं को जन-जन तक पहुंचाएं, अपने संबोधन

में उन्होंने प्रधानमंत्री नरेंद्र मोदी और मुख्यमंत्री डॉ. मोहन यादव के नेतृत्व में चल रही जनकल्याणकारी योजनाओं जैसे पीएम आवास योजना, उज्वला योजना, आयुष्मान भारत योजना और पीएम ग्रामीण सड़क योजना का उल्लेख किया।

दौरे के दौरान उन्होंने बैतूल, भैसदेही और घोडाडीगरी विधानसभा क्षेत्रों के देवगांव, खाटापानी, विरागाटला, रामपुरमाल और मंडई जैसे गांवों का भ्रमण किया। इस दौरान उन्होंने वरिष्ठ नागरिकों का सम्मान किया और सार्वजनिक व धार्मिक स्थलों की सफाई कर स्वच्छता का संदेश दिया। भीमपुर में उन्होंने महापुरुषों की प्रतिमाओं पर माल्यार्पण भी किया। बैलागड़ी से पहुंचे और ग्रामीणों से सीधा संवाद किया, जहां स्थानीय लोगों ने उनका पारंपरिक तरीके से स्वागत किया।

# मेडिकल सर्टिफिकेट के लिए रातभर लग रही कतारें

इंदौर, 13 अप्रैल. 29 जून से शुरू होने वाली श्री अमरनाथ यात्रा को लेकर शहर में उत्साह तो है, लेकिन मेडिकल फिटनेस सर्टिफिकेट बनवाने की अव्यवस्था ने श्रद्धालुओं को परेशान कर दिया है। हालात यह हैं कि अस्पताल की खिड़की खुलने से 10 घंटे पहले ही लोग लाइन में लगने को मजबूर हैं। जिला अस्पताल और अन्य निर्धारित केंद्रों पर भीड़ बेकाबू हो रही है। दूर दराज और ग्रामीण इलाकों से आए श्रद्धालु रात 11 बजे से ही अस्पताल परिसर में डेरा डाल रहे हैं। खुले आसमान के नीचे रात गुजारने के बाद सुबह 3 बजे तक गलियारे खचाखच भर जाते हैं।

# गर्भवती होने पर शादी से मुकरा इंस्पेक्टर

ग्वालियर. एक पुलिस निरीक्षक पर दुष्कर्म का आरोप लगा है। यहां तिथरा पुलिस प्रशिक्षण स्कूल में पदस्थ रूपेश शर्मा नामक निरीक्षक के खिलाफ 9 महीने की गर्भवती महिला ने केस दर्ज कराया है। महिला के शिकायत पर झांसी रोड थाना पुलिस ने आरोपी के खिलाफ दुष्कर्म का मामला दर्ज किया है। जानकारी के मुताबिक, निरीक्षक रूपेश शर्मा शादीशुदा हैं और उसके बच्चे भी हैं। वहीं पीड़ित महिला विधवा है और बुटीक चलाती है। महिला 9 महीने की गर्भवती बताई जा रही है। महिला ने अपनी शिकायत में कहा कि उसके पति का पिछले 6 साल पहले मौत हो गई थी। उसका एक बच्चा भी है। निरीक्षक रूपेश



कहा कि रूपेश शादी की बात कहने पर टाल मटोल करने लगा। जिसके बाद वो परेशान हो गई और उसने रूपेश के परिवार वालों से संपर्क किया, तब पता चला कि वो पहले से शादीशुदा हैं और उसके बच्चे भी हैं। महिला ने पुलिस को बताया कि वो बुटीक चलाती है। वो उसका प्रचार प्रसार के लिए सोशल मीडिया पर अनेक ग्रुप से जुड़ी हुई है। ऐसे ही एक ग्रुप से रूपेश से उसकी दोस्ती हुई। युवती निरीक्षक के साथ की एक महिला सब इंस्पेक्टर की दोस्त भी है और वह भी उसके ग्रुप से जुड़ी थी। यहीं से दोनों के बीच दोस्ती हुई। निरीक्षक के खिलाफ एफआईआर दर्ज कर पुलिस ने मामले को जांच शुरू कर दी है। पीड़ित महिला ने शिकायत में